

## రామకృష్ణజంత్రి.

ఇది 1, 2, 3 భాగముల వకేబైండు. ఇందులో ఎన్ని సెంటుకుగాని యెన్ని యెకరములకుగాని యేరేటులో కావలసినను శీస్తు వివరముగా తెలుసుకొనుటకున్ను, యూనిట్ రేట్లకు కావలసిన వివరములున్ను, జీతములు, పెన్షనులు, యింటిఆద్దెలు మున్నగునవి యేనెలలో యెన్నిరోజులకు కావలసినను అవి మిక్కిలి సులభముగా తెలిసికొనుటకు ఉపయోగకరమైన గ్రంథము. ఇది గ్రామ కరణములకును, ముససబులకును, డివిన్యూ ఆఫీసరులకును, తదితరులకును ముఖ్యముగా చేతియందుండదగినదై యున్నది. ఇటువంటి పుస్తకము యిది వరకెన్నడును యెవరును తయారుచేయించి యుండలేదు. కొద్దిప్రతులుమాత్రమే అచ్చువేయింపబడి యున్నవి. త్వరలో ఆర్డర్లు పంపినవారికే దొరకును.

వెల పుస్తకము 1 కీ రు 1—8—0 మాత్రమే.

వలయువాడు:—రామా అండ్ కో.,

ఎడ్యుకేషనల్ ఇన్స్టిట్యూట్,

తల్లపాడు, నెల్లూరుజిల్లా.

# ఆర్యకథాలహారి.

మూదవ భాగము

అం ద క థా  
టి. వి. చరిత్రాంగిరావు, పి.ఎ.కె.  
శెఫూర్తి ఇన్స్టిట్యూట్ ఆఫ్ సైన్స్,  
నంద్యాల రోజి.



ప్రకాశకు:  
రామా అండ్ కో.,  
విశాఖవిషయిక్రయాలు,  
విశాఖ, (ఆంధ్రప్రదేశ్)

హక్కులు మాకున్నవి

ప్రభాభిరామా ముదాక్షరశాల, ఏలూరు.  
జనవరి 19<sup>38</sup>—1000 పత్రములు.

## విషయ సూచిక .

———— :0: ————

1. శాలతాపసి	...	...	...	1
2. గర్వభంగము	...	...	...	5
3. మిత్రదోహి	...	...	...	10
4. ధైర్యపరీక్ష	...	...	...	14
5. న్యాయవర్తనము	...	...	...	16
6. మాత్మభక్తి	...	...	...	18
7. యుగంధరుడు	...	...	...	21
8. ఖడ్గతీర్థన	...	...	...	25
9. రోహిదాసుడు	...	...	...	27
10. శోపాముద్ర	...	...	...	30
11. “చెఱవకురా చెడెదవు!”	...	...	...	35
12. మేఘవాహనుడు	...	...	...	37



# ఆర్యకథాలహారి.

మూఁడవ భాగము.

1. బాలతావసి.

శ్రీహరిపై భక్తి యలవడుట మిగుల కష్టము. దృఢ మైన దైనభక్తితో నెట్టి కార్యమునైన సాధింపవచ్చును. మనలను సృజించిన యా పరమేశ్వరునకు వయస్సుతోఁ బనిలేదు. చిన్నవారైనను, పెద్దవారైనను భక్తిపరులే దేవునికి పరమప్రియులు. తను నమ్మినవారిని శ్రీహరి తప్పక రక్షించును.

పూర్వము ఉత్తానపాదుడను రాజు “ధర్మమేజయ” మను వాక్య మనుసరించి రాజ్య మేలుచుండెను. అతనికి సునీతి, సురుచియను నిరువురు భార్యలుండిరి. సునీతికి ధ్రువుఁడు, సురుచికి నుత్తముఁడు నను కొడుకులుపుట్టిరి. వారు దినదిన మున్మద్ధిబొందుచుఁ దల్లిదండ్రుల కెక్కున సంతోషము కలిగించుచుండిరి. ఉత్తానపాదునకు తన చిన్నభార్యయగు సురుచియం దెక్కువప్రేమ యుండెను. ఆతఁడెప్పుడును నామె యింటియందే కాలము గడపుచుండెను. ఒకనాఁడాతఁడు సురుచికొడకగు నుత్తమునిఁ దనతోడపైఁ గూర్చుండఁజెట్టు

కొని ముద్దులాడుచుండెను. ఆ సమయమున వచ్చటికి ధ్రువుడు వచ్చెను. ధ్రువునకుఁగూడఁ దన తండ్రితోడవైఁ గూర్చుండుటకుఁ గోరికపుట్టెను. వెంటనే యాతఁడు సంభ్రమముతోఁ దండ్రిని సమీపించెను.

ఆ ప్రక్కనేయున్న సురుచి ధ్రువునిఁజూచి యిట్లు పలికెను. “ఓ సవతికొడుకా ! నీసాబరమునకుఁ గారణము నాకుఁ దెలిసినది. నీ తండ్రితోడవైఁ గూర్చుండు భాగ్యము నీవు నోచుకొనలేదు. అట్టిదియున్నచో నా కడుపుననే పుట్టియుండువు. ఇప్పుడైనను నీవట్టి భాగ్యము కోరుచువేని లోకరక్షకుఁడైన శ్రీహరిని సేవింపుము.” ఇట్లుచెప్పి యామె యా కుమారుని చేయిఁబట్టుకొని యావలకు లాగెను. ఉత్తానపాదానకుఁ గొడుకునందుఁ బ్రేమయున్నను సురుచిమాట కెదురు చెప్పఁజాలక యూరకుండెను.

అవమానము భరించుట మిగుల కష్టము. అది అగ్నికంటె వేడి. ఖడ్గముకంటె వాడి. సవతితల్లిమాలలకు ధ్రువునికన్నుల వెంట నీళ్ళువచ్చెను. ఆతఁడేడ్చుచు దల్లియగు సునీతికడకుఁ బోయెను. సునీతి కొడుకునోదార్పుచుఁ దోడవైఁ గూర్చుండఁ బెట్టుకొని దుఃఖమునకుఁ గారణమడిగెను. ధ్రువుడు తన్ను సురుచియూడిన మాటల నెఱింగించెను. ఆ పలుకులు విని సునీతిగూడ దుఃఖించి కుమారునకిట్లనెను. “తండ్రి! నీ వేడ్చి

నందువలనఁ ప్రయోజనములేదు. నేను సురుచిచేత దానికంటెఁ గడు నీచముగఁ జూడఁబడుచున్నాను. నిర్భాగ్యురాలనగు నాకడుపుననీపుపుట్టితివి. నాకుఁ బుత్రుఁడనగుటచేతనేనిన్నామె యన్నిమాట లనఁగలిగెను. అయితరు నీకామె మంచి యుపకారమే చేసెను. నీ వామె చెప్పినట్లు శ్రీమన్నారాయణుని సేవింపుము. ఆతనికంటె నీసుఖమును బోగొట్టు సమర్థులెవ్వరునులేరు. ఆతని సేవఁబూనినాగోకసుఖములనేగాక పరలోక సుఖముగూడనిచ్చును.”

ధ్రువుఁడు తల్లిచెప్పిన మాటలు విని యామెకు నమస్కరించి, యాశీర్వాచనముబొంది హరిసిగూర్చి తపస్సుజేయుటకు బయలుదేరెను. ఎక్కడికి బోవలయునో యాతని కేమియుఁ దెలియకు. అట్లు సోయిపోయి యాతఁడొక భయంకరమైన యడవిలోఁ బ్రవేశించెను. అప్పుడు నారదమునీంద్రుఁడబాలునకుఁ గనఁబడెను. బాలకుఁ డా మునీంద్రునకు నమస్కరించెను. ధ్రువునిసంగతి దివ్యదృష్టిచే గనిపెట్టి నారదుడతనినిఁ జూచి “నాయనా! నీసంగతి నేను తెలిసికొంటిని. నీవు చిన్నవాడవు. ఒంటిగా నెక్కడికిఁ బోయెదవు? మీయిల్లు కావలసినపాడిపంటలతో నిండియున్నది. అవియన్నియు విడిచిపోవుట మంచిది కా”దనెను. అందులకు ధ్రువుఁడు “మునీంద్రా! సవతితల్లి యాడిన మాటలుసహింపలేక హరిసిగూర్చి తపము సేయుటకుఁ బోవుచున్నా”నని పలికెను. నారదుఁడు



సవిత్రి “నీవు పసివాడవు. ఈవయస్సునమానావమానములుండరాదు. నీవెక్కడ? త్రిమన్నారాయణునిగూర్చితపముజేయుటెక్కడ? తపస్సులనఁగాసామాన్యమనుకొంటివా? ఎండవానలకోర్వవలయును. చలికిసహింపవలయును. అదియుంగాక పెద్దకాలముతపస్సుజేయు మునీశ్వరులేశ్రీహరినిజూడలేక యుందురు. నామాటవిని యీ కోరికవిడిచి యింటికిబా” మృనిఁ జెప్పెను.

ధ్రువుండందులకు సమ్మతించలేదు. “ఎన్నికష్టములనైనఁబడి శ్రీహరిని జూడఁదలఁచితిని. అతని యనుగ్రహముబొందకుండఁ బురమునకు మరలిపోవను. నాయందు దయయంచి యా మహాత్ముని సేవించుమార్గము జెప్పు”మని యాబాలుఁడు నారదునిబాదములపైబడి వేడికొనెను. నారదుఁడాకుమారునిబుద్ధికి సంతసించి శ్రీహరిమంత్రము నుపదేశించి “కుమారా! కనుచూపుమేరలో మధువనమున్నది. అక్కడనే యమునానదిగూడ నున్నది. అయ్యది తపస్సుజేసికొనుటకుఁ దగినస్థలము,” అని చెప్పెను.

ధ్రువుడు నారదుఁడుచెప్పినట్లు మధువనమునకుఁబోయి హరిగూర్చి తపస్సు జేయుచుండెను. ఆతఁడు కొన్ని దినములడవిపండ్లను దినెను. కొన్నిదినములు జలముమాత్రమే త్రాగెను. కొన్నిదినములేమియుఁ బుచ్చకొనకయుండెను. ఇట్లంతఁడాముసములు శ్రీహరికై ఘోరమైనతపముజేసెను.

ఆతని తపమునకు శ్రీహరి సంతోషించి ప్రసన్నుడై యనేక వరములిచ్చెను. ధ్రువుఁడు మిక్కిలియానందముతో నిజపురమునకు వచ్చెను. ఉత్తానపాదుఁడు కొడుకు తేజమునుజూచి యాశ్చర్యపడెను. తనకొడుకింతవాఁడయ్యెఁగదాయని సునీతి సంతసించెను. సురుచి సిగ్గునొందెను. ఉత్తానపాదుఁడు ధ్రువునకే గాజ్యాభిషేకముజేసి తపమునకుఁ బోయెను. ధ్రువుఁడనేక సంవత్సరములు రాజ్యపరిపాలనముఁజేసి, హరికరుణచే స్వర్గమున నందఱికన్న యున్నతపదవి గాంచెను.

బాలుబారా! మాచితిరా! వయస్సున బాలుడై యును ధ్రువుఁడు తనదృఢసంకల్పముచేతను, నిశ్చలమైన హరిభక్తిచేతను నెట్టి యున్నతపదవిఁ బడయగలిగెనో! మీరును భక్తిపరులైనచో సమస్తకార్యములందును మీకు దైవముతోడ్పడును. మీకు పరమేశ్వరుఁడు తోడునీడయైయుండి మిమ్ములను సదా రక్షించును.

## 2. గ ర్వ భ ం గ ము .

పూర్వకాలమునఁగూడఁ ననేక వీరాగ్రేసరులుండి రని మనకుఁ బరశురాముని కథవలనఁ దెలియును. ఈతఁడే గాక ద్రోణుఁడు, కృష్ణుడు, అశ్వత్థామ మొదలగువారందఱో

కలరు. పరశురాముడు జమదగ్ని యను మనీషుని కు లేని కయందాజనించిన నాల్గవకుమారుడు. ఇతడు బాల్యమున వేదశాస్త్రములతో బాటు ధనుర్విద్యగూడ బూర్తిగ నభ్యసించెను. ఈతడు చహున శివుని మెప్పించి, యా దేవదేవుని యొద్ద నస్త్రవిద్యారహస్యములను గ్రహించెను. శిష్యుని భక్తికి మెచ్చి యాశివుఁ డీతనికి “పరశువు” నిచ్చెను. “పరశు” యనగా గండ్రగొడ్డలి.

ఒకనాడు మాహిష్మతీ నగరమేలు కార్తవీర్యునిఁడు వేటమార్గమున నొక యరణ్యమున కేగి, యటనుండి జమదగ్ని మునీంగ్రుని యాశ్రమమున బ్రవేశించెను. రాజేంద్రుఁడు తన యాశ్రమమునకు వచ్చినందులకు సంతోషించి, జమదగ్ని యాతనిని విందుఁ గుడిచిపొమ్మని కోరెను. కార్తవీర్యుఁడుదుఁకు సమ్మతించెను. తనయొద్దనున్న కామధేనువు మహిమచే జమదగ్ని యా కార్తవీర్యునకు పరివారసమేతముగ విందు జేసెను. భోజనమైనతరువాత గార్తవీర్యుఁడు కామధేనువు ప్రభావమున కాశ్చర్యపడి దానిని దనకిమ్మని మనీషునిఁ గోరెను. జమదగ్ని యందలకు సమ్మతించకపోవుటచే గార్తవీర్యుఁడా కామధేనువును బలవంతముగఁ గొనిపోయెను.

ఆ సమయమునఁ బరశురాముఁ డాశ్రమమునలేడు. ఆశ్రమమునకువచ్చి తండివలన నా వృత్తాంతమువిని, యాతఁ

డాక్షిణముననే పరశువునుఁ జేపట్టి మాహిష్మతీపురమునకుఁ బోయి, కార్తవీర్యుని భయంకరమైన యుద్ధమునఁజూపి, కామధేనువునుదెచ్చి, తండ్రికి సమర్పించెను. తరువాత నీతఁడు కార్తవీర్యుని కుమారులనుగూడ వధించెను. ఇతడు దుష్టులగు శ్రుతియరాజులను నిరువదియొక్క-మారులు ఛేదించెను.

పరశురాముని పితృభక్తి వర్ణింపనలవికానిది. ఒక సమయమున జనుదగ్గి కెందులకో కోపమువచ్చి భార్యయు జంపవలసినదని కొడుకుల కాజ్ఞాపించెను. ఎవ్వరును ఆ పనిసేయఁజాలనునిది. పరశురాముఁడు తండ్రియొజ్ఞ శిరసావహించి తల్లి శిరము ఖండించెను. జనుదగ్గి యాతనిభక్తి కమెచ్చి “నీ కేమి వరము కావలయు?” నని యడిగెను. తల్లినిబ్రతికింపుమని పరశురాముఁడు కోరెను. జనుదగ్గి యట్లొనర్చెను.

కార్తవీర్యుడు పరశురామునిచేఁ జంపఁబడినకొన్నాళ్ళకు నాతని పుత్రులుకొందఱు పరశురాముఁ డాశ్రమమునలేనిసమయమునవచ్చి జనుదగ్గింజూపి వెళ్ళిరి. ఇందువలనరోషావేశుఁడై పరశురాముఁడు శ్రుతియులనందఱనువధింపఁగఱాభూపరిపాలనముఁ జేయువారు లేక పోయిరి. దొంగతనములు మొదలగునవి హెచ్చెను. పాప మెక్కువయ్యెను. అప్పుడు కశ్యపుఁడను మునింద్రుఁడుపరశురామునికడకువచ్చి “పరశురామా! నీయట్టి వీరుఁడు తిలోకములయందును లేడు. నీవురాజుల నెల్లరఁ జూపినాడవు. కావున నొక్క మహాయోగముజేసిన నీపాపములు

తొలగునని పలికెను. పరశురాముఁడు యాగ మొనర్చి భూమి సంతయుఁ గశ్యపునకు దానమిచ్చి యాతని యాజ్ఞ ననుసరించి, మహేంద్రగిరికిఁబోయి తపముఁజేసికొనుచుండెను.

అనేకసంవత్సరములు గడచినప్పిమ్మట దశరథునిపుత్రుఁడగు శ్రీరాముఁడు మిథిలానగరమున కేగి, శివునివిల్లువిటచి నీతను పెండ్లాడెను. దశరథుఁడు కొడుకులను గోడ్రుడ్రుడు వెంటఁబెట్టుకొని, మిక్కిలి యుత్సాహముతో సాకేతపురము నకుఁ బోవునప్పుడు మహేంద్రగిరినుండి పరశురాముఁడువచ్చి, యాతని యెదిరించెను. దశరథుఁడు భయపడి పరశురామునకు మ్రొక్కి, రామునిచేతఁగూడ నతనికి మ్రొక్కించెను. పరశురాముఁ డాగ్రహమున రామునిఁజూచి “నీవు నా గురువగు శివుని విల్లు విటచినావట ! నే నది సహింపఁజాలక నీపరాక్రమముఁ బరీక్షింపవచ్చుతిని. నీవు విటచినది ప్రాతవిల్లు. ఇదిగో! నాచేత నున్నది విష్ణుచాపము. దీనినినీవు ఖండించితివేని నీతో ద్వంద్వయుద్ధము సేయుదు”ననెను.

ఆ మాటలకు దశరథుఁడు మిక్కిలి భయంపడి గడగడపణకుచు పరశురామునికి జేతులు జోడించి యిట్లనెను. “దేవా! ఈ రాముఁడు బాలుఁడు. నే ననేకవ్రతములు చేసినలువురు కుమారులఁ గంటిని. అందులో నీతఁడు పెద్దవాడు. నా ప్రాణములన్నియు నీతనిమీదనే యుండును. కావున నీవీతని రక్షింపుము.”

పరశురాముడు దశరథునిమాటలు వినలేదు. అంతకు నాతని కోపము హెచ్చిపోవుచుండెను. అప్పుడు రాముఁ డాతనింజూచి “పరశురామా! నీవు బ్రాహ్మణుండవని మేము మ్రొక్కితిమిగాని నీకు భయపడికాదు. అకారణముగ నీవు నాతోఁ గయ్యమునకుఁ కాదుద్రువ్వుచుంటివి. ఇందులకు నే నేమందును? నేను శివునివిలు విఱచితివని నీకింతకోపమే? నీవు నాబలము పరీక్షింపఁదలఁచికదా నచ్చితివి. నేను ధన్యుడ నగుదును. ఏదీ! నీచేతనున్న చాపము? ” అని పలికి, పరశురామునిచేతనున్న చాప మంగుకొనెను. రాముడు చాప మంగుకొనఁగ నే పరశురామునిబలము క్రుంగిపోయెను. అతని తేజము క్షీణించెను. ఆతఁడు బలహీనుడై రాముని జూచి “రామా! భాస్కరవంశాభిసోమా! నీవు శ్రీమన్నారాయణుండవని నాకు బోధపడినది. ఇతరులైనచో నా శరాసనము బట్ట జాలరు. నాగర్వము నేడు నీవలనఁ బూర్తిగ భంగమైనది. అయినను నా కిది పరాభవముకాదు. మన మిరువురమును విష్ణుప్రయోక్త యంశయందు బుట్టినవారము” యని పలికి యాతని యనుమతిఁబొంది నిజనివాసమునకుఁ బోయెను.

పరశురాముడు చిరంజీవి. ఈతనివలన ద్రోణుడు, భీష్ముడు, కర్ణుడు మొదలగువా రస్త్రవిద్యల నభ్యసించిరి.

మనమెట్టి సితియందుండినను గర్వపడరాదు. గర్వపడు వారికి తప్పక భంగముకలుగును.

### 3. మిత్రద్రోహి.

పూర్వము గౌతముడను బ్రాహ్మణుడు కలడు. అతడు తనకులధర్మములనిడిచి, బోయదానిని భార్యగాఁజేసికొని, కిరాతులఁగూడి వేటకుఁబోవుచు, మాంసముఁదినచు నీచవృత్తిఁ గాలముగఁడపుచుండెను. ఇట్లుండి ధనము సంపాదించుటకుఁ గొందఱువర్తకులతో స్నేహముజేసికొని వారితో దేశాంతరమునకు బయలుదేరెను. వారందఱు నట్లుపోవుచు నొకమహారణ్యము బ్రవేశించిరి అందొక యడవియేరుగు వారిపైకి వచ్చెను. అదఱుచు మిక్కిలి భయపడి నలుదిక్కులకుఁ బాటిపోయిరి. గౌతము డొక మార్గమునుబట్టి పోయి పోయి, యొక విశాలమైన మట్టిచెట్టుక్రింద నేదీదీర్చుకొనుటకుఁ గూర్చుండెను. ఆసమయమున నచ్చటికి నాడీజంఘుడు రాజధర్మము నను పేరుగల యొక బకమువచ్చి యా భూసురుని జూచి “నీ వెచ్చటికిఁ బోవుచున్నావు? నిన్నుజూచినంతనే నాకు సంతోషము కలిగినది. నేడు నీవు నాయొంటికతిథివైతి” నని పలికెను. గౌతముడు తనవృత్తాంత మాబకమునకెఱింగించెను. బ్రాహ్మణునిమాటలు విని నాడీజంఘుడు “బ్రాహ్మణోత్తమా! నీ దారిద్ర్యము నేనుదీర్చెదను. నీవు విచారముమాని నే నిచ్చు నాతిథ్యము గ్రహింపు” మని చెప్పి మందాకినీ నదియందుఁ దాను తెచ్చినమత్స్యములనుఁ బకవ్వముచేసి వన్యఫలములతో

నాతని కాహారమిడి తృప్తిపడెను. ఆ రాత్రి గొతముడు బకమునిర్మించిన పర్వతయ్యయందఁ గలముగడపెను. మరునాఁ డుదయమన నాకొక్కఁడ భూసురున కిట్లుపలికెను. “న్నేహి తుఁడు, బాగు, వెండి, బుద్ధియును దారిద్ర్యము పోగొట్టుటకు సాధనములై యున్నవి. ఈనాల్గిటియందును మిత్రుఁడై కున్నవైన వాడు. నేను నీకు నేటినుండి మిత్రుడనై మెలఁగుచుందును. ఇచ్చటి కనతిదూరమున మధువ్రజనును పురమున్నది. దానిఁ బరిపాలించు విరూపాక్షుఁడు నాకు మిత్రుఁడై యున్నాడు. నీవు తిన్నగా నాతని పాలికిఁ బోయి నేను చెప్పినది చెప్పుము. ఆతఁడు నీకుఁ గావలసిన ధనమిచ్చును.”

గొతముడు బకముచెప్పిన మార్గము ననుసరించి విరూపాక్షునియొద్దకుఁ బోయి తనవృత్తాంతముంతయుఁ దెలిపి “నేను నీన్నేహితుఁడగు రాజధర్ముఁడుపంపగా నచ్చితిని. నా దారిద్ర్యబాధ నీవు దీర్చగలసనుద్ధవని యాతఁడు చెప్పినా” డనెను. దానపుఁ డాతనివృత్తాంత మెఱిగి, యాతఁ డెట్టి వాఁడైనను నాడీజంఘునకుమిత్రుఁడగుటచే సహాయముజేయ వలయుననితలంచి, యాతని కాదినంబున ననేకపదార్థంబులతో నాహారమిడి, మరునాడు మోయలేనంత కనకము, రత్నములు మొదలగు ధనరాసులనొసంగి పంపెను.

ఆ బ్రాహ్మణుఁడు మిగుల సంతసించి నాధనమును మోయలేక మోసికొనిపోయి మరలబకంబున్న స్థలముఁ జేరెను.



ఆ బక మాతని నాదరించి, తన మిత్రునిమూలమున నాతఁడు భాగ్యవంతుఁడయ్యెనని సంతసించి, మార్గాయాసమున డస్సి యున్న యాతనికిఁ దన రెక్కలచే విసరి, యన్నపానములచే నతనినిఁ దృప్తిపఱచెను. ఆరాత్రి బకము నిద్దురబోవుచుండఁ, గృతఘ్నుఁడగు నాబ్రాహ్మణుఁడు మరుచటిదినమున నాహారమునకై యోచించి “ఈ బకము మిగుల మదించియున్నది. దీని నాహారముగాఁ జేసికొందు” నని తలంచి యా బకమును జంపి, యీకలఁదీసివేసి, మాంసమును దీసికొని డొక్కనచ్చట బాటవేసి పయనమయ్యెను.

అంత నక్కడ దెల్లవాఁతినయంతనే విరూపాక్షుఁడు నాడీజంఘుఁడు తన కడకు రాకుండుటకుఁ గారణ మేమై యుండునా! యని విచారించి, బ్రాహ్మణుఁ డేమైన నాతనికిఁ గీడు జేసినేమోయని తలంచి, యతనికై సేవకులఁ బంపెను. భటులరిగి చూచి నాడీజంఘుని మరణమును విరూపాక్షు నకుఁ దెల్పిరి. తరువాత భటులు విరూపాక్షుని యనుమతిని బ్రాహ్మణుఁడుపోయిన మార్గమునఁ దొందరగా నరిగి, యాతనిని బట్టుకొని చేతులు విఱచికట్టి, దీసికొనివచ్చిరి. విరూపాక్షుఁడు భటులఁజూచి “ఈ కృతఘ్నుని యిష్టమువచ్చినట్లు చేయుఁ” డనెను. భటులా బ్రాహ్మణుని పురముబయలునకుఁ దీసికొనిపోయి శరీరమంతయు రక్తముకాటునట్లు పొడిచి చంపి పాటవేసిరి.

అనంతరము విరూపాక్షుడు మిత్రుని మరణమునకుఁ జూతించుచుండ, దేవేంద్రుఁడు వచ్చి “దానవేంద్రా! నీ హితుఁ డగు నాడీజంఘుడు చతుర్ముఖునకు మిత్రుడు. పలుమాటలు బ్రహ్మపాలి కారతఁడుపోవకుండుటచే నిట్టి దశబాంధినాడు. కాని, బ్రహ్మ మహిమచేత నతఁడు మరల జీవించినాడు. నీవు చింతింప వలదు” అని చెప్పెను. ఇట్లు వీరిరువురును మాటలాడుచుండఁగా నచ్చటికి రాజధర్ముఁడు వచ్చెను. అతనిని జూచి విరూపాక్షుఁడు సంతసించెను. రాజధర్ముఁడు తనమూలమున బ్రాహ్మణున కట్టి దీనదశ సంభవించినదని దెలిసి, రాక్షసభటులకుఁ జిక్కి కొన ప్రాణములతోనున్న యాతనిని విడువుమని కోరెను . రాజ ధర్మునికోరిక ననుసరించి, బ్రాహ్మణునిరావించి, విరూపాక్షుఁ డాతనికి మరల ధన మిచ్చి, పంపివేసెను.

మన కితరులు చేసినమేలును మఱువరాదు. చేసిన మేలును మఱచినవారిని కృతఘ్నులందురు. మనమెట్టివారి యెడనైనను ద్రోహచింతనముచేయరాదు. ద్రోహము మిగుల పాపకరము; అందులో మిత్రద్రోహముకంటె నెక్కుడు పాతక్కింబైన దేదియులేదు.

## 4. ధైర్యపరీక్ష.

పూర్వము రంతిదేవుడను నొక రాజుండెను. ఆతడు హరిభక్తుడు ధర్మబుద్ధిగలవాడు. సత్యసంధుడు. అతడనేక సంవత్సరములు రాజ్యము బాలించెను. తుదికు రాజ్యభాగములందు విరక్తిజెంది తనకున్న ధనమంతయు దీనులకిచ్చి, తపస్సుజేసికొనుట కరణ్యమునకుఁబోయెను. ఒకసమయమున నతడు నలువది యెనిమిది దినములు అన్నపానములు గొనక తీర్థములందుఁదిరిగి నలువది తొమ్మిదవ దినమున నొక గ్రామమున బిక్షుడొచ్చుకొని ఒకసెయ్యటిగట్టున బెట్టుకొని తిరుటకు సిద్ధముగా నుండెను. అప్పుడొక భూసురుడు వచ్చి యాతని నాహారముడిగెను. అతట నతడు హరిసమర్పణమని యా యాహారముతో సగభాగమా బ్రాహ్మణునకు సంతోషముతోఁబెట్టెను. బ్రాహ్మణుడు దానిని భుజించి వెళ్ళెను. తక్కిన సగమును రంతిదేవుడు తిననున్న సమయమున నొక శూద్రుఁడువచ్చెను. ఉన్న యాహారమతనికిచ్చి పంపించెను. ఆహా! కిష్టసమయమున నైనను శీల వంతులు తమ వ్రతమును విడువరుకదా! ఇన్ని దినములనుండియు వాహారములేక యెట్లో తెచ్చుకొని భుజింపనున్న సమయమున భగవంతుఁ డాతనిమనస్సును బరీక్షింపఁదలంచెను. ఇక రంతిదేవునియొద్దఁ ద్రావుటకు జలములుమాత్రముండెను. ఆతడు

వానిని ద్రాగి కడుపు నింపుకొందమనితలచుచుండగా నొక్క చండాలుడువచ్చి “మహాప్రభో! నేను హీనకులమునఁ బుట్టిన వాడను. ఆలిబాధ మిక్కుటముగనున్నది. ఒక్కయడుగైనను నడువఁజాలకయున్నాను. నాయాకలిదప్పులఁదీర్చి పుణ్యముఁగట్టు కొనుమని యతిదీనముగా వేడుకొనెను. రంతిదేవుఁడు వాని మాటలు విని “నాయొద్ద నన్నములేదు. జలములుమాత్రమున్నవి. ఇవి నీ కిచ్చెదను. నా కింతకంటఁ గావలసినభాగ్య మేమున్నది! ఎట్టిసమయముననైనను దానపురుషులు తమ యొద్దనున్నదాని నడిగినవాఁకిచ్చి సంతోషపఱుపవలయును. నీవు చండాలుడవైన నేమి? ఎవ్వరైన నేమి? భగవంతునకు కులముతోఁ బనిలేదు. ఇటురమ్ము. నాయొద్దనున్న జలముతో దాహముదీర్చుకొని విశ్రాంతిబొందుము,” అనిపలికి, తనయొద్ద నున్నజలములు వానికిఁబోసెను.

రంతిదేవుఁ డట్లు చేసినవెంటనే బ్రహ్మాదిదేవతలు నిజ రూపములతోఁ బ్రసన్నులై “రంతిదేవా! నీధైర్యమును పరీక్షించుటకే మేమట్టిరూపములతో నీకడకు వచ్చితిమి. నిన్ను బోలిన మహానీయుఁ డెందులలేదు, ఇట్టిసమయములో నింత యశాదార్యముఁడుట కష్టము. నీగుణమునకు సంతసిచితి”మని పలికి, యాతని కనేకవరములిచ్చిరి. అనంతరము రంతిదేవుఁడు శ్రీహరినిఁ గూర్చి తపముఁజేసి ముక్తిఁనొందెను.

దైవభక్తిగల నుదారపురుషులు యెట్టి కష్టసమయ మందైనను తమ వ్రతమును విడువక, యితరులకు తమకుఁ దోచినరీతిగ సాయమునరుడు.

## 5. న్యాయ వర్తనము .

పూర్వముశిఖలిఖతులను నిరువుఁ సోదరులుండిరి. వారు బాహుదానదీతీరమున వాసముఁ జేయుచుండిరి. ఒకనామ శంఖుఁ డాశ్రమమున లేనిసమయమున లిఖతుఁడు సమీపముననున్న వనమునకుఁబోయి పండ్లుగోసికొని తినెను. అది రాజేంద్రుని వనము. శంఖుఁ డాశ్రమమునకు వచ్చి తమ్ముఁడు పండ్లుదినుటఁ జూచి “యవియెక్కడి?” వని యడిగెను. లిఖతుఁడు సత్యము జెప్పెను. శంఖుఁ డతనినిజూచి తమ్ముడా! అనుమతిలేకుండ నీవు రాజువనమున ఫలములు కోసితివి. ఇది దొంగతనముకాక వేరేమున్నది? మఱియుఁ దొంగతనమువలన బాపము సంభ వించును. కావున నీవు శీఘ్రముగ రాజసన్నిధికిఁబోయి నీ నేరమును ఒప్పుకొని దండింపుమని వేడికొనుము” అని పలి కెను. లిఖతుఁడు రాజుచుండిగమునకుఁ బోయి ద్వారముకడ నిలిచియుండెను. భటులారనిరాకఁను రాజునకు దెలిపిరి. రాజేంద్రుడు లిఖతునకెదురువచ్చి తోడ్కొనిపోయి పీఠమున

గూర్చుండఁజెట్టి వినయముతో నిట్లనెను. “మహాత్మా ! నీరాకవలన నా మందిరము పావనమైనది. నేను కృతార్థుడనైతిని. నీవిచ్చటి కరుదెంచిన కార్యమేమి? అది యెట్టిదైనను జేసెద.” లిఖతుఁడు తానొనర్చిన ఫలముల దొంగతనమును జెప్పి తన్ను చోరులను శిక్షించు విధమున శిక్షించి పాపములు బోగొట్టుమని వేడుకొనెను.

లిఖతుని మాటలువిని రాజు నాశ్చర్యపడి “బ్రాహ్మణోత్తమా! నన్నిట్టికార్యముఁ జేయమనుట తగ”దని యనేక ప్రకారములఁ జెప్పెను. లిఖతుఁడు “రాజేంద్రా! నీవు సంశయింపవలదు. నన్ను దండించినచో నీకుఁ బాపము సంభవింపదు. రాజుచే దండింపఁబడినవానిని యముఁడు దండింపఁడని యాయ్యలు చెప్పుదురు” అని చెప్పెను. రాజెంత బ్రతిమాలినను లిఖతుఁడు వినలేదు. అందుచే నృపాలుఁ డాతనికరములు ఖండించెను

లిఖతుఁడు నరపాలు నాశ్చర్యపించి, యాశ్రమమునకు వచ్చి, ఖండింపఁబడిన హస్తములను దనయన్నకుఁ జూపెను. అప్పుడు శంఖుఁడు తమ్మునిజూచి “తమ్ముడా! నీమూలమునఁ గులమునకుఁ గౌరవము వచ్చినది. ఇక నీవు బాహుదానది యందు స్నానము జేయుము. కల్లుద్రావుట, బ్రాహ్మణుని జంపుట, దొంగిలించుట మొదలగునవి మహాపాతకములని

ధర్మశాస్త్రములయందుఁ జెప్పఁబడియున్నది. ఈపాతకములలో నేది చేసినను నేకులజ్ఞుడైనను దండనకు పాత్రుడే” యనెను. లిఖితుఁడు తనయన్న యాజ్ఞానుసారముగా బాహుదానదియందు స్నానముజేసెను. ఖండింపఁబడిన యాతనిహస్తములు స్నానము జేసినయంత నేమరలనుద్భవించెను. అప్పుడులిఖితుఁడాశ్చర్యపడి తనయన్నకడకువచ్చి, హస్తములఁజూప, నాతఁడుతమ్మునిజూచి “తమ్ముడా ! ఇందులకు నీ వాశ్చర్యపడఁ బనిలేదు. ఇది భగవాతుని కరుణవలన నాకుగలిగిన తపోమహిమచేత జరిగినది. నీవింక శుచివైతివి. నిన్ను దాడించిన రాజేంద్రుఁడును ధన్యుఁడయ్యె” నని బలికెను.

చేసిననేరము ఒప్పుకొనుటవలన గీర్తియు, దైవమెప్పును బడయగలుగుదుము.

## 6. మాతృభక్తి.

మమన్న కిశ్యపునివరమున వినత యను కాంతకు గరుడఁ డను కుమారుఁడు పుట్టెను. ఆతఁడు మిగుల బలము గలవాఁడు. అతఁడు తన తల్లి యాజ్ఞ ననుసరించి, సవతితల్లి యగు కన్దువకు పుట్టిన సర్పములను మోయుచుండెను. ఒక సమయమున నా సర్పము లాతని వీపుచుండి నేలఁబడెను.

అది కద్రువచూచి “నా కుమారుల నేల నేలపైఁ బడవేసితి”  
 పని యడిగి యాతనిని దూషించెను. అప్పు డాతఁడు కన్నతల్లి  
 యగు వినతంజేరి “తల్లీ! నీ సవతియగు కద్రువకు నాచేతి  
 నేల పరులు చేయించెద?” పని యడిగెను. అప్పుడు వినత  
 కుమారున కిట్లు పలికెను. “సత్సా! ఇంద్రుని గుట్టచుగూడ్చివైచె  
 శ్రవమునకు తోకయ్యును నలుపులేదని నేరుచు, నున్నదని  
 యామెయు వివాదమాడి, యెవరిక్రమన నెఱవేరునో వా రవ  
 తలనారికి దాసిగానుండు న శ్లేర్పాటు చేసికొంటిమి. అందు నే  
 నోడి సోయితిని. ఆ కారణము నఁ గ్రహించు నేను దాసివైతిని.  
 నావయ్యును నీవుగూడ నామెనుఁ బరులు జేయవలసి  
 వచ్చెను ఈ నీచవృత్తి నివారణ బామువలయును.”

అప్పుడు గరుడుఁడు సవతితల్లి కుమారులఁ జేరి,  
 “మీకిష్టమైన దేదియైనఁ దెచ్చియిచ్చెద; నా తల్లిని దాస్యము  
 నుండి తొలఁగింపు” డనెను. కద్రువకొడుకులు “మా కమృత  
 ము దెచ్చియిచ్చినచో మీ తల్లిని దాస్యమునుండి విడచెద”  
 మని పలికిరి. వినతాసుతుఁడులకు సంతోషముతో సంగీక  
 రించి, జనని యాశీర్వచనము గైకొని బయలుదేరి యమర-  
 కమునకుఁ బోయెను. అచ్చట నమృతము వీరభటులచేఁ గాపా  
 డఁబడుచుండెను. ఈతఁడు వారినోడించి యమృతమును  
 ద్రాగకుండ, వాయువేగమున పచ్చుచుండ మార్గమధ్యమున  
 క్రీహరి ప్రసన్నుడై ‘గరుడా! నీయసమానమైన మాతృభక్తికి



సంతోషించితిని. నీకు వలసినవరంబులఁ గోరుము. ఇచ్చెదాననెను. గరుడుఁడు శ్రీహరికి నమస్కరించి “దేవా! నే నమృతము ద్రాగకపోయినను నాకెన్నటికి చావులేకుండునట్లుగను, నిరంతరము నిన్నుగొల్పుచుండునట్లుగను వరము లనుగ్రహింపు” మని వేడెను. శ్రీహరి యతఁడు కోరిన వరముల నిచ్చుటయేగాక నాతనిని దనవాహనముగను ధ్వజముగను జేసికొనెను.

ఇంతలో గరుడుఁ డమృతముగైకొని పోవుచుండుటని దేవేంద్రుఁడు యాతనిపై వజ్రాయుధమును బ్రయోగించెను. వినతాపుత్రుఁడు దానికిఁజలింపక, తనతెక్కయందుఁ గొంచెముభాగమాయాయుధమున కాహారముగానిచ్చెను. దేవేంద్రుఁ డాశ్చర్యపడి యాతనితో స్నేహము జేసికొనెను.

ఆహా ! మాతృభక్తి మూలముననే గరుడుఁడు దేవేంద్రునిఁ గెలుచుటయు, శ్రీహరిచే వరములు పొందుటయుఁ దటస్థించినదికదా ! ఈవిధమున గరుడు డమృతమును దీసికొని పోయి, కద్రవసంతానమున కిచ్చి, తనతల్లిని దాస్యమునుండి తొలఁగించెను.

‘తలికంటె వేరుదెవంబులేదు.

## 7. యుగంధరుడు.

ఇప్పుడు వైజామురాష్ట్రములోనున్న ఓరుగల్లు లేక “వారంగల్” పూర్వ మొక గొప్పసామ్రాజ్యమునకు ముఖ్య పట్టణముగా నుండెను. అందు ప్రతాపరుద్రుడనురాజుపాలించుచుండెను. అతనియొద్ద యుగంధరుడను యమాత్యశేఖరుడుండెను. యుగంధరుడట్టి నేర్పరియు రాజ్యతంత్రము నెఱిగినవాఁడెనవ్వరుచులేరని యతఁడు ప్రఖ్యాతివడసియుండెను. ఇతని సహాయమువలన ప్రతాపరుద్రుడు యవలీలగా తనరాజకార్యములను నిపుణతతో నెరవేర్చుచు, జనరంజకముగా పాలించుచుండెను. ప్రతాపరుద్రుని కెడతెగక తురకలతో పోరాటము కలుగుచుండెను; గాని యుగంధరుని సాయముచేత నతఁడు జయము పొందుచుండెను.

ఒకసమయమున, యుగంధరుడు రామేశ్వరయాత్రకుఁ బోయెను. అట్టితఱి వేటకుబోయి, యలసి, యొక మట్టిచెట్టు నీడను నిద్రించుచున్న ప్రతాపరుద్రుని తురకలు పట్టుకొనివెళ్ళి ఢిల్లీయందు చెరసాలయొందుచిరి. యుగంధరుడు ఓరుగల్లుకు వచ్చినతోడనే యీ వృత్తాంతము విని మిగుల చింతించెను. కాని యుగంధరుడు యశైర్యుండలేను. అతఁడు ప్రతాపరుద్రుని నెట్లయిన జెఱవిడిపించి తీసికొనిరావలయునని లోలోన నాలోచించుచు నుపాయములు వెదకుచుండెను. మహా

యుపాయశాలియుగు యుగంధరునికి సాధ్యముకాని; కార్యము లేదా; ఆపట్టణమందు యున్నవిషయములందును బ్రతాపరుద్రుని పోలికయుండు వేరిగాడను చాకలి యుండెను యుగంధరుఁడు వానికి రాజువేషమువేసి, తురకలు గొనిపోయినది రాజు పోలికగల చాకలివానినిగాని ప్రతాపరుద్రునిగాదని యూరిలో వదలివేసెను. ఈ సృతాంతము క్రమముగ రాజ్యమంతయు ప్లెడ్డియై, తుదకు ఢిల్లీకిచేరెను. తురకలూశ్చర్యపడి యవమానమును సహింపలేకయుండిరి. యోరుగంటిలో యుగంధరుఁడు మంత్రులను జాగ్రత్త శోనుండు డనిచెప్పి, చేయవలసిన పనులను యతిరహస్యముగా నెఱింగించి, తాను ఢిల్లీకేగెను.

యుగంధరుఁడు ప్రతాపరుద్రుని విడిపించుకొనవచ్చుటయేగాక, ఢిల్లీనుల్తానుచుగూడ బహిరంగముగా నోరుగల్గునకు దీసికొనిరావలయుననిఁ బట్టుపట్టెను. ఇట్టి పట్టుదలతో నాతఁడు, పుట్టెలను యెముకలను హారములుగావేసికొని, ప్రాతఁ గొంగళిఁ జుట్టుకొని, “ఢిల్లీనుల్తాన్ పట్టుకపోతాన్” అని కేకలు బెట్టుచు నిద్రాహారములుమాని కేవలము పిచ్చినానివలె ఢిల్లీ నగరమంతయుఁ దిరుగుచుండెను. ఇట్లాతఁడు తిరుగుచుండుటయేగాక తగినవారి నేర్పఱచి, తురుష్కులయొద్ద, ననేక రహస్యకార్యములను నద్భుతముగాఁ జేయించుచుండెను.

ఇట్లుండ యుగంధరుఁ డంతకుముందే చేసిన యేర్పాటు ననుసరించి కొందఱు నగలవర్తకులు రత్నములు మొదలగు

నవి యోడలోఁ బెట్టుకొనివచ్చి ఢిల్లీసుల్తానును జూడవచ్చిరి. రత్నవర్తకులు తమ సరుకంతయు నోడలో నున్నదనియు, దానిని సభలోనికిఁ దెచ్చుట కష్టమనియు, దెలిపి సుల్తానునే యోడలోనికి రమ్మని చెప్పిరి. సుల్తానందులకు సమ్మతించి కొందరు వజీర్లతో నదియందున్న యోడలోనికిఁ బోయెను. చెఱయందుంపఁబడిన ప్రతాపరుద్రుఁడుగూడ సాదాగరు వేషమున సగలధరలుకట్టుటకుఁ దీసికొనిరాబడెను. యగంధరుడు “ఢిల్లీసుల్తానును బట్టుకపోతా” నని పిచ్చికేకలువేయుచు నోడ నెక్కెను. సుల్తాను వజీర్లతో భుజించి తప్పత్రాగి నగలు పరీక్ష సేయు సమయమున నెమ్మదిగా నోడ విడువఁబడెను. యగంధరునివలన ముందుగానే నేర్పాటుకాబడిన చెరువుకి యను సతడు చేసిన యుపాయమువలన నోడలో నిరువురు తురకలొకరినొకరుపొడుచుకొని చచ్చిరి. మఱికొందఱు నీటిలో ద్రోయఁబడిరి. ఇక బ్రతాపరుద్రునికిగాని, యగంధరునికిగాని గొంచెమైనను భయములేదు. సుల్తాను యమితముగా ద్రాగుటచే నోడలుదెలియకఁ బడియుండెను. అప్పుడు ప్రతాపరుద్రుఁడు వెట్టివానివలెనున్న యగంధరునిజేరి ననుస్కరించి, తన్నురక్షించిన యాతని ననేకవిధములఁ గొనియాడెను. అంతలో నోడ యోరుగల్గురేవుఁ జేరెను. ఓడయందున్న వారివేషములు మాటిపోయినవి. యగంధరుఁడును, ప్రతాపరుద్రుఁడును లేరు. అందున్నవారు సుల్తానునుజూచి “ఇది

యోగుగల్లురేవు. నీ విచ్చటికిఁ గొనిరాబడితి”వని చెప్పి, యాతనిని గౌరవముగా నగరములోనికిఁ దీసికొనిపోయిరి. ప్రతాపరుద్రుఁడు యుగంధరాదులతో సభఁదీర్చియుండఁగా ఢిల్లీసుల్తాను గొనిరాబడెను. సుల్తాను ప్రతాపరుద్రునిఁ జూచి “మహారాజువారియెడల మేము దుర్బుద్ధిఁబూని పట్టుకొనఁదలఁచితిమి. తుదకు మా సరదాగులు చాకలివానిని బట్టుకొనివచ్చి మా కవమానము గూర్చిరి. మేము మీయెడల జేసిన యపరాధమును తమింపవలయును. ఈ దినమునుండి మేము మీకు స్నేహితులము,” అనిపలికి “ఢిల్లీసుల్తానును పట్టుకపోతావని యోడలోనెక్కినపిచ్చివాడే”డని యడిగెను. అందులకుఁ బ్రతాపరుద్రుఁడు సుల్తానునుజూచి “సుల్తాను గారూ! ఆ పిచ్చివాడే యుగంధరామాత్యుఁడు. మీచే బంధింపఁబడిన చాకలివానిని దెచ్చుటకై యిట్టివేషమును వేసి”నని చెప్పెను. సుల్తానుమిగుల నద్భుతమందెను. తరువాత సుల్తాను గౌరవపూర్వకముగ ఢిల్లీకిఁ బంపఁబడెను.

బుద్ధికుశలతచేత నెట్టి కడిఁబికార్యమునైన సాధింప వచ్చును.

## 8. ఖడ్గ తిక్కన.

తిక్కనయొక్క పరాక్రమమునుగూర్చి చెప్పటకు ముందుగా నాతని వంశమునుగూర్చి కొంత చెప్పవలసి యున్నది. ఈతని యింటిపేరు కొట్టరువువాగు. వీరిది గౌతమ గోత్రము. గుంటూరుసీమకు యధిపతియైన మంత్రిభాస్కరు డీతనికిఁ బితామహుడు. మంత్రిభాస్కరునకు కొమ్మాబయను భార్యయందు కేతన, మల్లన, సిద్ధన, కొమ్మనయను నలువురు కుమారులుండిరి. వీరితాతయగు కేతన యచనతఁడు కమ్మనాటిసీమనేలిన త్రిభువనమల్లదేవునియొద్ద మంత్రిగ నుండి గొప్పకీర్తి సంపాదించెను. ఈతని మనుమలగు కేతన మల్లనలుగూడ నట్లే కీర్తిబడసిరి. సిద్ధనయచనతఁడు నెల్లూరు మండల మేలిన తిక్కరాజునొద్ద మంత్రియు, సేనాధిపతిగా నుండెను. సిద్ధయమంత్రికి జనించిన సుతులలో ఖడ్గతిక్కన జ్యేష్ఠుఁడు. సిద్ధయమంత్రితమ్ముడైన కొమ్మనకొక కుమారుఁడు కలిగెను. ఇతఁడే కవితిక్కన.

ఖడ్గతిక్కనయు, కవితిక్కనయు నెల్లూరుమాడలాధిపతియైన మనుమసిద్ధికిఁ గుడిమెడను భుజములై రాజ్యశంత్రము నడిపి మిగుల ప్రఖ్యాతిగాంచిరి. మనుమసిద్ధి రాజగునప్పటి కాలనిరాజ్యము కావలి మొదలు కాంచీపురమువఱకు

వ్యాపించియున్నను, రాష్ట్రమంతయుఁ గలహములతో నిండి యుండెను. కాంచీపుర సింహాసనముకై కలహములు పెరిగెను. ఎవరికివారే యధిపతులగుటకుఁ బ్రయత్నించుచుండిరి. ఇట్టి సమయమున పంత్రిగానుండిన కవితిక్కనయు, సైన్యాధిపతిగ నుండిన ఖడ్గతిక్కనయుఁ మనుమసిద్ధిరాజ్యమును రక్షించిరని చెప్పవచ్చును.

ఖడ్గతిక్కనయొక్క పరాక్రమము లోకమునకు వెల్లడి చేయు సమయమువచ్చెను. అప్పుడు కనిగిరిసీమకు, కాటమ రాజనునతఁ డధికారిగనుండెను. అతనికిని మనుమసిద్ధికిని, బహు ఘోర మేపుకొనినందుల కీయవలసిన పన్నువిషయమై వివాదము సంభవించెను. తుద కది భయంకరమైన యుద్ధముగా మారెను. ఉభయపక్షములయందుఁ బెక్కుంద్రు వీరులు చేరిరి. మనుమసిద్ధిపక్షమున ఖడ్గతిక్కన సైన్యాధిపత్యము వహించి కాటమరాజుపైకి వెడలెను. ఇరు తెగలవారుచుచు లేటియొడ్డున నున్న పంచలింగాల యనుప్రదేశమునఁ గలిసికొనిరి. పోరాట మతిఘోరముగా జరిగెను. ఖడ్గతిక్కన యతిభయంకరముగాఁ బోరాడెనుగాని, తన సైన్యములోఁ జాలభాగము మడియుట వలన జయము పొందుటకు మార్గములేకయుండెను. అందు చేత నాతఁడు మరల రావచ్చునని తలచి యుద్ధభూమి విడిచి పోయెను. తిక్కన యోటుపడెనను వార్త మనుమసిద్ధిని పాలుస కేగాక, గృహముననున్న యాతని తల్లికిని, భార్యకును

గూడఁ దెలియవచ్చెను. తిక్కన పురమునకు వచ్చి తనగృహమును ప్రవేశించి స్నానముఁజేయుటకు దొడ్డిలోనికిఁ బోయెను. ఆతఁడు స్నానముఁజేయుప్రదేశమున నొక నులక మంచ మడ్డముగాఁ బెట్టఁబడి యొక పసుపుముద్ద యుంచఁ బడుటఁజూచి 'అదియే'మని తల్లిని, భార్యను నడిగెను. అప్పుడు నారిట్లు చెప్పిరట.

క. పగఱకు వెన్నిచ్చినచో

నగరే! నినుమగతనాపు ♦ నాయకు లెందన్

మొగురాడ వారమైతిమి

పగ పేటికి జలకమాడ ♦ వచ్చిన వేళన్.

ఈ పలుకులువిని తిక్కన రోషము పట్టచాలక యాక్షణముననే గృహమువిడిచి మనుమసిద్ధి యాజ్ఞచుబొంది మరల సైన్యమునుఁదీసికొని యుద్ధరంగమునకువచ్చి యనేకవీరులను దనఖడ్గమునకు బలియిచ్చి తుదకు తానే వీరస్వర్గమందెను.

శూరుల కపజయముకంటె బ్రాణత్యాగము మేలు.

## 9. రో హి దా సు ం డు .

గంగా తీరమున నొక పల్లెయందు రోహిదాసుఁ డను నొక చండాలుఁడు నివసించుచుండెను. ఆతఁడు కులమునకూ మాలవాఁడైనను, శాంతము, దయ, భగవద్భక్తి. వినయము,



సజ్జనసేవ మొదలగు సద్గుణములన్నియు నాతనియొద్ద నుండెను. ఆతడొక తులసికోటను నిర్మించుకొని యా దొక తులసిమొక్కను యతిభక్తితోఁ బూజించుచుండెను. ప్రతిదిన మతఁడు తులసిమొక్కకు తోలుతిత్తితోఁ దెచ్చిన జలమునుఁ బోసి, తన యొద్ద తోలుసంచిలోనున్న సాలగ్రామమును బూజఁజేయుచుండును. ఆతనికిఁ జెప్పలజోళ్ళు కుట్టుకొని జీవించునృత్తి యగుటచేత, నతఁడు ప్రతి యేకాదశిదినము నందున నొక భక్తున కొక పాదరక్షలజోడు సమర్పించుకొనుచుండెను. అతఁడు ధర్మబుద్ధిగలవాడగుటచేతను, హరిభక్తుఁడగుటచేతను, నాతఁడు కుట్టిన పాదరక్షలను న్యాయమగు ధరకు విక్రయించి, శ్రీహరిని సేవించుచు జీవయాత్ర వెడలఁదీయుచుండెను. అతని సుణములను, భక్తిని గ్రామవాసులనేక విధములఁ బొగడుచుండిరి.

ఇట్లుండ నొకదినమున నొక బ్రాహ్మణుఁడుఁ రోహిదాసున కవమానము గలిగింప నొచి వాని యింటి యెదుటకు వచ్చెను. ఆ సమయమున రోహిదాసు తులసికోటమీదఁ గూర్చుండి సాలగ్రామమును పూజించుచుండెను. బ్రాహ్మణునిఁ జూచినతోడనే యాతఁడు లేచి నమస్కరించెను. బ్రాహ్మణుఁడు వానిని జూచి “ఓనీ! నీవు మాలవాఁడవు. తులసిని ముట్టుకొనుచుంటివా!” యనెను. అందులకు రోహిదాసుఁడు స్వామీ! “నేను తులసికోటచువేయుటయే గాక తోలుబరణి

సాలగ్రామమునుంచి యరుదినమును బూజించుచుండు” నని పలికెను. ఆ మాటలకు బ్రాహ్మణుఁ డాగ్రహపడి “చండాలుఁడా! తులసికోట నిర్మించుకొనుటయేగాక పవిత్రమైన సాలగ్రామమును తోలుసంచిలో నుంచితివా! దానిని ముట్టుకొనుటకు నీ కర్హత యున్నదా! అదియుంగాక పూజగూడ జేయుచుంటివా!” యని యనేకవిధముల దూషింప నారంభించెను. అప్పుడు రోహదాసు బ్రాహ్మణునితో “అయ్యా! భగవంతుని సేవించుటకుఁ గులముతోఁ బనిలేదు. నా కున్నది తోలు బణిణికాపున సాలగ్రామ మందుంచితిని. దీనికి మీ రాగ్రహించెదరేల? మన దేహమంతయుఁ జర్మము కాదా! మనదేహములందు భగవంతుఁడు వసించుచుండుట లేదా!” యని వినయపూర్వకముగఁ బలికెను. బ్రాహ్మణుఁడు మఱింత కోపము దెచ్చుకొని “ఓరీ! నీచుఁడా! ఇల్లు పలుకుచున్న ని న్నేమిచేసినను బాషము సూభవింపదు. చూడుము. పెద్దలతోఁ జెప్పి ని న్నేమిచేయించెదనో” యని చిందులు త్రొక్క సాగెను.

క్షణములో రోహదాసు ముఖము మాటిపోయెను. వర్ణింప నలవికాని తేజ మాతని నావరించెను. భగవత్కళ శ్రుత్యక్షమగుచుండెను. బ్రాహ్మణుఁ డాతనినిఁ జూచి యాశ్చర్యపడెను. ఏమి చేయుటకును దోచలేదు. భక్తుల నవమానించుట మహాపాపమని తలంచెను. పెంటనే యాతఁడు రోహి

దాసు పాదములపైఁబడి గక్షింపుచునివేడికొనెను. రోహిదాసా బ్రాహ్మణునకు వినయముతో “బ్రాహ్మణోత్తమా! నీవునాకు మ్రొక్కగూడదు. పరమేశ్వరుఁడు నీకు జ్ఞానము ప్రసాదించి నందులకు సంతోషింపుము” అని పలికెను. భూసురుఁడా రోహిదాసు భక్తిని యనేకవిధములఁ గొనియాడి యాశీర్వాదించి చనెను.

భక్తిపరులకు కులముతోఁ బనిలేదు.

## 10. లోపాముద్ర.

విదర్భదేశాధీశ్వరునకు లోపాముద్రయను నొకపుత్రికా రత్నము కలదు. ఆమె మిగుల సౌందర్యవతియైయుండుటయే గాక సమస్తసుగుణములతో విలసిల్లుచుండెను. శాంతము, భూతదయ, సజ్జనసేవ, హరిభక్తి మొదలగు సద్గుణము లామె యుండుండెను. అక్కన్యకామణికి యుక్తవయస్సు వచ్చి యుండుటచే వివాహముఁజేయుటకుఁ దండ్రీ నిశ్చయించి వసునిఁగూర్చి యాలోచించుచుండెను. ఇట్లుండ నొకనాఁ డారాజేంద్రునిమందిరంబునకు నగస్త్యమునిండుఁ జేతెంచెను. ఆతఁడతనిని భక్తితోఁబూజించి రత్నపీఠమునఁ గూర్చుండఁ బెట్టి “మహాత్మా! నీదర్శనభాగ్యము నాకు లభించుటవలన

నాజన్మము పాననమయ్యెను. నీయభీష్ట మెట్టిదో తెలుపుము. శక్తియున్నచోఁ దీర్చెద” నని వినయపూర్వకముగఁ బలికెను. అందుల కా మునీంద్రుఁడు “రాజేంద్రా! నీవు ధర్మపరుఁడవు. సత్యవ్రతుఁడవు. దానపరుఁడవు. అందుచేత నిన్నొక్క విషయము యాచింపవచ్చితిని. నీకోరికఁ దీర్చెదనని నీవు చెప్పినమాట తప్పవలదు నాపితృదేవతలొకనాడు నామఁగలలోఁ ప్రత్యక్షమై “పుత్రా! నీ సేవసావత్సరములనుండి బ్రహ్మచర్యాశ్రమమందే యుండుటచే మాకుఁ బుణ్యార్థము కలుగకున్నది. పుత్రులు లేనివానికి సద్గతి యుండదని ధర్మశాస్త్రములు చెప్పుచున్నవి. వంశము నీ నేడవత్సరమున దైనఁ బుత్రుఁడు పుట్టకున్నచో మొదటి తిరిము పునఃపునకు సద్గతి కలుగదు; నీవు మా కేడవ తరమువాఁడవు. కావున నీవు వివాహమాడి మమ్ముద్ధరింపు” మని పలికిరి. అందుచేత నీపుత్రికయగులోపాముద్రను వివాహ మాడఁదలంచి వచ్చితిని.” మునీంద్రునిమాటలు వినిన యంతనే నృపాలుఁడేమియు మాటలాడలేకపోయెను. ప్రక్కనున్న మంత్రితో నతఁడు రహస్యముగా “మంత్రి! వింటివా! ఎప్పుడు నరణ్యమందేవసించుచుఁ గందమూలమెక్కుచుఁ దపోవృత్తి నుండు నీజడదారికి నాపుత్రికనిచ్చి పరిణయము సేయవలయు నఁట!” యని యసూయభావముతోఁ బలికెను. అమాత్య శేఖరుఁ డా నరపాల చంద్రునితో “ఈతఁడు మహామహిమగల తాపసి. ఈతనియభిప్రాయము లోపాముద్రకెఱింగింపు” ఁడనెను.

అంతట రాజు తనపుత్రికయొద్ద కేగి యగస్త్యునికోరికయుఁ దనకది యిష్టముగాలేని సంగతియు దెలిపెను. అందులకు లోపా ముక్త తండ్రి కిట్లుజలికెను.

“తండ్రి! అగస్త్యమహామునీంద్రుఁడు సామాన్యుఁడు కాదు. ఇంద్రద్యుమ్నుఁడను భూదారుని నేనుగుగాఁ బుట్టునట్లు శపించెను. సమద్ర జలమంతయు దోసిటఁబట్టి గుటుక్కునఁ ద్రావెను. వింధ్యవర్షత గర్వం బుడిచి, సూర్య చంద్రులకు స్వేచ్ఛాసంచారము గలిగించెను. ఆతఁ డలిగెనేని లోకము లన్నియు గంప మొందును. మన పురాకృతి పుణ్యవశమున, బ్రార్థింపకయే మన గృహమున కాతఁడు వచ్చెను. కావున సంశయింపక నన్నాతనికిచ్చి వివాహముచేయుము. ఆతఁడు సన్యాసియని తలంపవలదు. పూర్వము మహారాజులు కొందఱు తమపుత్రికలను మునీంద్రుల కిచ్చి వివాహములు జేసి యుండిరి. మాంధాతృఁడను మహారాజున కేబదిమంది పుత్రిక లుండిరి. ఒకనాడు సౌబరి యను మునీంద్రుఁ డాతని కడకువచ్చి వారిలో నొకకన్యను దనకిచ్చి వివాహము జెయుమని కోరెను. అందుల కా రాజు చింతాక్రాంతుఁడై “మునీంద్రా! నాపుత్రి కలనందఱ నీకుఁ జూపెదను. అందులో నెవ్వరై ననిష్ఠపడి నచో నీవు కోరినట్లు పరిణయంబొనర్చెద” నని బదులు చెప్పి, యమ్మునీంద్రుని సంతఃపురమునకుఁ గొనిపోయి పుత్రికలకు మునియధిలామఁ దెలిపెను. ఆకన్యక లందఱును సౌబరిసే

వివాహమాడుదునుని చెప్పి మాంధాత్మ జేబుగురు పుత్రికలను సౌబరికేయిచ్చి పెండ్లి చేసెను.”

లోపాముద్ర యిట్లు చెప్పిన విని తండ్రి యామెను నగ స్త్రీనకీర్చి పెండ్లి జేసెను. పెండ్లియైన వెంటనే యగస్త్యుఁ డామెను దన యాశ్రమమునకుఁ దోడ్కొనిపోయెను. లోపా ముద్ర రాజపుత్రికయ్యాయన, గర్వమింతయు లేక భర్త కను గుణముగ నారచీరలనే ధరించుచు, గందమూలములనే తిరుచు, భర్తయే పరమేశ్వరుఁడని తలంచి భక్తితో ముంగుముఁడెను. అగస్త్యుఁడు భార్యయొక్క సౌశీల్యమునకు సంతసించెను. ఇట్లుండ నొకనా డగస్త్యుఁడు భార్యనుజూచి “సతీమణీ! నాకుఁ ద్రాగుటకుఁ గావలసినన్ని పాలు నొసంగఁగలవా?” యని యడి గెను. అందులకు లోపాముద్ర భర్తయంగాంచి “సముద్రోదక మంతయు ద్రావిన ఖాకు, నేను దాహముదీర్చుకొనుటకై క్షీరము నొసంగఁగలనా! అయినను మీదయకుఁ బాత్రు రాలయిన నే నందలకు బ్రయత్నించెద” నని పలికి, యొక పాత్రలోఁ బాలుపోసి, పరమేశ్వరుని ధ్యానించి యానని ముందుఁ బెట్టెను. అగస్త్యుఁ డెన్నిపాలు త్రాగుచుండినను పాత్రలోఁ దఱుగకయుండెను.

మఱియొకనాడు యగస్త్యాశ్రమంబునకు విపులుండను ముని తన భార్యయగు విపులాంగితో వచ్చెను. ఆ మునిదంప

తులను నగస్త్రుఁడును, లోపాముద్రయు ననేకవిధంబులఁ  
 బూజించి తమయాశ్రమమున మూడుదినంబు లుండఁగోరిరి.  
 విపులుం డందులకు సమ్మతించెను. విపులాంగి లోపాముద్ర  
 గుణము బరీక్షించుట కామెంగాంచి “అమ్మా! నీవు రాజ  
 పుత్రికపు. దివ్యాభరణములను, నమూల్యవస్త్రములను ధరింప  
 వచ్చును. అట్టివానినొల్లక ఈనారచీరల నేల ధరించుచుంటివి?  
 ఒకవేళ మాబోటివారెవరైన ని న్నేమయిన నడిగినచో నేమి  
 యొసంగెద” వనెను. లోపాముద్ర యామెనూటలకు “విపు  
 లాంగీ! ఈవిషయమున నీవు సగళయింపనక్కఱలేదు. నా  
 ప్రాణేశ్వరునిదయవలన నన్నియు నున్నవి. ఎవ్వరేది కావలసిన,  
 నది యొసంగఁగలను. నీకేమికావలయునో కోరుము. ఇచ్చెద”  
 నని భదులు చెప్పెను. విపులాంగి యామెను కొన్ని దివ్యా  
 భరణముల నిమ్మని యడిగెను. లోపాముద్ర సంతోషించుచు  
 నాశ్రమముననున్న యొక చెట్టుచూపి, “దానికొమ్మలకు ననేక  
 భూషణములఁ దగిలిగియుంచితిని: అందు నీకుఁ గావలసినవి  
 తీసికొ”మ్మని పలికెను. విపులాంగి చెట్టువద్దకుఁబోయిచూడఁగా  
 నదియంతయు భూషణములతో నిండియుండెను. విపులాంగి  
 లోపాముద్ర మహిమంబున కద్భుతమునంది యనేక విధముల  
 నుతించెను.

పతివ్రతల కెన్నటికినిఁ గొఱతఁగలుగదు.

## చెఱపకురా చెడెదవు!

పూర్వకాలంబున ఉజ్జయిని నగరంబున ధనగుప్తుండు, వర్థమానుండు అను నిద్దరు వైశ్యులుండిరి. వారిరువురు వ్యాపారముజేయుటకు నిశ్చయించి అందు వచ్చిన లాభమును సమముగా పంచుకొనుటకు ఒప్పుకొనిరి. చీనపుడేవి యరు నొక రేవునం దొక యెత్తు యిరుగునకు రెండు ఎత్తులు బంగారము యిచ్చెదరని వారువిని వర్థమానుడు జబ్బుపడుటచే, వారి యిరువురి యోడలను యిరుముతోసహా ఆ ద్వీపమునకు ధనగుప్తుండుకొడఁ తీసికొనివెళ్ళి దానికి బదులుగా నాలుగు ఓడల బంగారమును తీసికొనివచ్చుచు, తన స్నేహితుని కివ్వవలసిన రెండుఓడల బంగారమును ఆతని కిచ్చుట మనస్సొప్పుక, తన గ్రామ సమీపముననున్న యొకరేవులో ఆ యిరువురి బంగారమంతయు పాతిపెట్టి యింటికివెళ్ళెను. వర్థమానుండు తనస్నేహితుని రాకకై యెరుగుచూచుచు ఆతనినిగిని యోగక్షేమముల నడిగి, తనకురావలసిన బంగారమును యిచ్చుని ధనగుప్తు నడిగెను. ఆతడు అందులకై విచారింపుచున్నటుల నటించుచు, “చీనపుడేవి యందు ఒకరియింట ఆ యిరుమంతయు బాతిపెట్టగా దైవవశమున అచ్చటనున్న యెలుకలు దానినంతయు తినివేసినందున వెనుకకువచ్చితి”నని చెప్పదొడ్డగెను. వర్థమానుండు తనస్నేహితుడు తనకు చేసిన మోసమును తెలిసికొని విచారమును మాని తనస్నేహితునితో మునుపటికిన్న ఎక్కువస్నేహముగా నున్నటుల నటించుచు, తగిన సమయముకొరకు నిరీక్షించుచుండెను.



ఇట్లుండ ఒకనాడు వర్థమానుడు తన స్నేహితుడైన ధనగుప్తుని యింటికివెళ్ళి ఆతని ముద్దుల కుమారుని తనయింటికి తీసికొని వచ్చి, తనయింటిలో యెచ్చటనో దాచియుంచి వీధి అరుగుపై గూర్చుండెను. ధనగుప్తుని దాసి, అరుగుమీద కూర్చొనియున్న వర్థమానునికడకు వచ్చి, తనయజమానుని చిన్నికొమరుని యివ్వవలసినదని అడుగగా, వర్థమానుండు “ఆ బాలుని నే నెత్తుకొని ముద్దాడుచుండ ఒక గద్దవచ్చి నెత్తుకొని పోయె” నని చెప్పెను. ఆసంగతి దాసి తన యజమానునికి చెబుప, నాతడు మండిపడి ఆ సంగతి ఆయూరి రాజుగారితో ఫిర్యాదుచేసెను. రాజు వెంటనే వర్థమానుని రప్పించి యడుగగా ఆతె డిట్లు ప్రత్యుత్తరమిచ్చెను. “అయ్యా! ఈతడు నా యొద్దనుండు ఒక యోడయినము తీసికొనివెళ్ళి, దానికివచ్చు రెండుయోడల బంగారమును యివ్వవలసినదని నే నడుగ, అందులకు యీతడు యినుమును భూమిలో పాతిపెట్టియుండ, అచ్చట నివసించు యెలుకలు దాని నపహరించినందున నివ్వలేదని చెప్పెను. అందువలన నే నీతనిబాలుని ముద్దాడుచుండ, ఒక గద్ద వచ్చి ఆపాపను యెత్తుకొనిపోయెనని చెప్పటలో నేమి యసత్యమున్నది?”

అప్పుడు రాజు ధనగుప్తుండు చేసిన మోసమును తెలిసికొని అతనిని బంధించవలసినదని తనభటులకు ఆజ్ఞాపించెను. వెంటనే వారు ఆతని పట్టుకొని బాధించుచుండ ధనగుప్తుడు

జరిగినసంగతి యంతయు సవిస్తరముగ చెప్పెను. అంతట రాజు ధనగుప్తునివద్ద నున్న బంగారమును తెప్పించి వర్థమానుని భాగమును ఆతనికిచ్చి వేసి రుగిలిన భాగమును, ఆతని యితర ధనమును తన స్వాధీనము చేసికొని, ధనగుప్తుని దేశమునుండి వెడలగొట్టించెను.

బాలులారా ! చూచితిరా ! ధనగుప్తునిగతి యేమో యెనో ! వర్థమానుని మోసము చేయదలచెను; గాని లీలా మారుష విగ్రహముండు భగవంతుడు ముష్టులయొక్క మోస కృత్యములను కనుగొని వారిని శిక్షించి సత్యవంతులను రక్షించు చుండును ' చెజపకురా చెడెద' నను ఆగ్రోక్తి ననుసరించి ఒకరిని మోసము చేయువారు తిరిగి వారే మొదలంటఁ జెడుదురు.

## మే ఘ వా హ ను ం దు.

కాశ్మీర రాజుల వంశముగోఁబుట్టిన గోపాదిత్యుడను నతఁడు తనపూర్వులు కోలుపోయిన కాశ్మీర రాజ్యమును సంపాదించదలచి, గాంధార దేశపురాజు నాశ్రయించియుండెను. అక్కలమున, నతనికి సర్వశుభలక్షణ సమన్వితుడగు పుత్రుఁ డొకఁ డుద్భవించెను. అతడే మేఘవాహనుఁడు. అతఁ డన్ని విద్యల నభ్యసించి, బలపరాక్రమ ధైర్యగాంభీర్యాది శూర

లక్షణగులను కలిగియుండెను. ఇతని యోగ్యతలు నాలకించిన కిత్రులు, దము 'కిత్ర డెన్నడు రాజగునా' యని కాశ్మీర దేశపు ప్రజలు తెలుచుచుండిరి.

పాశ్చాత్యులు పురాధీశ్వరునియొద్ద చక్రవర్తియగు వానికి గాని నీడనీయని గొఱగొకటి యుండెను. అది నీడనిచ్చువానికి తనకూతునిచ్చి వివాహము జేసెనని యారాజు ప్రకటించెను. మేఘవాహనుడు తండ్రిచే బ్రేరేపింపబడి, యాస్వయవరమునకేగి, యాకన్యను వివాహమాడెను.

ఇట్లుండ కొలది కాలంబునకు కాశ్మీర ప్రజానాయకులు, మంత్రులు, గాంధారదేశమనందున్న, మేఘవాహనుని దోడ్తొని వచ్చి షట్పాభిషిక్తుడెసిరి. ఆ సమయమున మేఘవాహనుడు మాంసమునమ్మి జీవించువారల కమితముగ ధనమునొసంగి, జంతుహింస చేయవలదని దేశమందంతటను జాటించి యజ్ఞములందు సంయతము పిండితోపశువును జేయించుచుండెను. ఆతఁడు ప్రజారంజకంబుగ రాజ్యమునలుచు, మేఘవనమును అగ్రహారమును, మఠములను, గామంబులను గట్టించి భూసురుల కొసంగెను. ఇతని షట్టపుదేవియగు అమృతప్రభ 'అమృతభవన' మను విహారమును, తన తండ్రియగు స్తున్నునిపేర 'లోస్తాన్వా' యను స్తూపములను గట్టించెను. రాజునకింకొక భార్యయగు యూక దేవి యద్భుతాకారమగు విహార మొకటికట్టించి, యందు

సగము బౌద్ధభిక్షులకును, మిగిలిన సగము కుటుంబములతో కాపురముండు గృహస్థులకును యిచ్చెను. ఇంద్రిదేవియును, వేటొకరాణి ఇంద్రిదేవీభవనమును, ఖాదనామమ్మనులగు రాజదేవేరులు తమపేరుల ననేకవిహారములుకట్టించి, కీర్తివడసిరి.

ఇమ్మహారాజేంద్రుఁ డొకప్పుడు జంతుహింస మాని పించు తలంపున, దిగ్విజయార్థ మఖిల దేశములకు జని, తన పరాక్రమాబున రాజుల నెల్లర నహింసాపరులుగాజేసి, యొక తాళీవనంబున విడిసి, తన గుడారమున శయనించి ద్వీపముల గెలువ నాలోచించుచుండ “మేఘవాహనుని రాజ్యకాలమున గూడ, నేను బలి నొసంగబడఁబోవుచున్నాను” అను దీన వాక్యము వినఁబడెను. కృపాసముద్రుడగు మేఘవాహనుఁడు ఆయుధమును ధరించుటకయినను తోపక, గొడుగుమాత్రము చేతబట్టుకొని ఆ దీనవాక్యము వచ్చిన దిక్కునకుఁ బోయెను.

కొంతదూరంబున దేవాలయంబునఁగల చండిక కాహారముగ బలిసీయఁబోవు దిక్కులేని మనుజు నొకనిని, బలిసీయ నుంకించి ఖడ్గమును బట్టియున్న శబరుని అదలించి, “శబర రాజా! వీని నిట్లు నిష్కారణముగ జంపఁదలచుటకు కారణ మేమి?” అని యడిగెను. “బాలుడగు నాకుమారుఁడు, రోగముచే బాధపడుచు చావనున్నాడు. వీని నీదేవికి బలినిచ్చితి నేని నా కుమారుఁడు జీవింపగలఁడు. అట్లుగాకున్నఁ నాబంధు మిత్రులనేకులు నశింతురు. దిక్కులేని యీనయని చావునకు

దూకుచువారయినను లేరు. కావున నాప్రయత్నమున కభ్యంతరము కలిగింపకుము” అని శబరుడనెను. “అట్లయ్యేనేని నన్ను బలి నిచ్చితివేని నీకుమారుడును, దిక్కులేని యీమనుజుడును జీవింపవీలగును. అట్లుచేయుము” అని రాజనెను. “రాజేంద్రా ! దయాధిక్యతచేత నీకు మతిచెడినట్లున్నది. నీవు జీవించియుంటివేని లోకమున కుపకారివయి యుండగలవు నా కుమారుడు జీవించెనేని, నా బంధువులెల్ల రానందింతుగు. ఈ మనుజుని జీవితమున కాశపడువారలెవరు? ఇతని మరణమునకు గుండువారెవరు? భార్యాపుత్ర మిత్రాదులతో సమస్త సౌఖ్యము లనుభవించు శరీరమును తృణప్రాయముగ జూచెదవేల? నీ వీ సాహసమును మానుము” అను శబరుని మాటల నాలకించి “నాయత్నమునకు నీవు సమ్మతించవేని నేనే కంఠమును నఱికికొనియెదను.” అని వీరావేశుడయి శబరునిచేతి ఖడ్గమును లాగికొని కంఠము త్రరించుకొనఁజోయెను. అప్పుడా గుడియ, చండియ శబరుడును వధ్యుడును, మాయమయిరి. మేఘవాహనునిపై పూలవాస కురిసెను. ఒక దివ్యపురుషుడు మేఘవాహనుని చేతిఖడ్గమును బట్టుకొని “ఓ కరుణానిధీ ! నేను వరుణుడను. నీచేతనున్న గొడుగు నాది. పూర్వము నరకాసురుడు దీని నపహరించెను. దానిని నీ వలన గైకొను తలంపున నీధైర్యసాహసాదులు పరీక్షింపనెంచి, మొదట నీమాయ గల్పించితిని. నీయట్టి దయ్యమయు లీరేఁడులోకంబుల గలరా? ఈ గొడుగును నాకిమ్ము” అని యడిగెను.

మేఘవాహనుఁడు గొడుగునిచ్చి, యాతనికి సాష్టాంగ నమస్కారము జేసి “వరుణదేవా! నేను సమస్త భూమండలంబును జయించితిని. ద్వీపాంతరముల జయించు తలంపున నున్నవాఁడ. ఆ ప్రయత్నమునకు సముద్రము దాటుట మొదటిపని. కావున నాకును, నాసైన్యమునకును, సముద్రము దారినిచ్చునట్లు వరమిమ్ము” అని ప్రార్థించెను. వరుణదేవుఁడు ఆ వరమునిచ్చి యదృశ్యుడయ్యెను.

ఆవల, మేఘవాహనుఁడు లంకానగరముపై దండెత్తి సైన్యసమేతముగ సముద్రమునఁ బ్రవేశించెను. సముద్రము నీటిమధ్య మార్గము కనబడెను. సైనికులందఱు నాశ్చర్య నిమగ్నులయి యామార్గంబున సముద్రంబుదాటి, లంక కుత్తర తీరంబున గుడారములువేయించి, సైన్యముతో నందు విడిసెను. విభీషణుఁ డాతని రాకవిని, మేఘవాహనుని దగ్గఱకువచ్చి మిక్కిలి ప్రీతితో గారవించెను. వా రిరువురును, కొంతసేపు సల్లాపము సలిపినపిదప విభీషణుఁ డా రాజపుంగవుని లంకకు దీసికొనిపోయి, యచ్చట మనుష్యు లెఱుంగని పదార్థముల భుజింపజేయుచు, గొన్నాళ్ళు తనయింట నిలిపెను. మేఘవాహను డచ్చటి రాక్షసుల కహింసామార్గమును బోధించెను. వారప్పటినుండియు, జీవహింసమాని మాంసభక్షణము విసర్జించిరి. విభీషణుఁడు, రాక్షసశిరఃప్రతిరుముగల ధ్వజ

ములు మేఘవాహనున కర్పింపఁ వానింగొని విభీషణునాజ్ఞ  
గైకొని కాశ్మీరము ప్రవేశించెను.

మేఘవాహనునియాజ్ఞ శిరసావహించి మానవకోటి  
యొక్క-టే జీవహింసమానుటగాక, నీటియందలి జలచరము  
లును, వనములందు సింహశార్దూలాది క్రూరమృగము  
లును, ఆకాశము నందలి గ్రద్దలు మొదలగు పక్షులును,  
జీవహింస మానినవని చెప్పనొప్పును.

ఇట్లుండ గొంతకాలమునకు, ఒక బ్రాహ్మణుఁడు వ్యాధి  
గ్రస్తడగు కుమారునిఁదీసికొని రాజసన్నిధికివచ్చి “ఓరాజా!  
నీయాజ్ఞ నతిక్రమింపజాలని కారణమున దుర్గకుఁ బలిసీయ  
కుండుటచే, నాకుమారుఁడు చావబోవుచున్నాఁడు. బ్రాహ్మణ  
ప్రాణమందును, జంతుప్రాణమందును యేది యధికమో  
యోచింపుము. తపోవంతుల సయితము చంపి, బ్రాహ్మణ  
ప్రాణముల రక్షించిన శ్రీరామాదిరాజు లిప్పుడు లేకపోయిరి  
గదా! అని యేడ్చుచు, రాజును నింపించుచు, నచ్చటనే  
యుండెను. మేఘవాహనుఁడు, తనప్రతిజ్ఞ విడిచి జీవహింసకు  
ఇష్టపడజాలక బ్రాహ్మణకుమారుని బ్రతికించుటకు సమర్థత లేక,  
తనశరీరమును దుర్గకొసంగినచో, తనప్రతిజ్ఞ విడువకనే  
బ్రాహ్మణపుత్రుఁడు రోగరహితుఁడయి జీవించునని నిశ్చ  
యించి “రేపు నీ కుపాయముఁజెప్పెదను” అని బాపని

పనిచెను. ఆ రాత్రి దుర్గాదేవి రాజోత్తమునకు స్వప్నంబున  
దర్శనమొసంగి, యాతని ప్రయత్నమువారించి బ్రాహ్మణ  
బాలుని రోగము పోగొట్టెను.

మేఘవాహనుడు ఇట్టి భువనావృతకార్యము లనేకము  
జేయుచూ భరతఖండమంతకును చక్రవర్తియై, గొప్ప  
యశము నందెను.

---







# సోదరులకొకమనవి.

:0:

అయ్యా! మావద్ద అన్ని కంపెనీల, అన్ని రకముల యింగ్లీషు, తెలుగు పుస్తకములు, నాటకములు, నవలలు, హాస్యగ్రంథములు, వైద్యగ్రంథములు, ప్రబంధములు, యితీ హాసములు, అన్నిరకముల స్కూలు పటములున్నా, బజారు పుస్తకములున్నా, ప్లేషనరీ సామానులున్నా చొరకగలవు. స్కూలురిజిష్టర్లు, ఎకా-లబుక్కులు, గణితబోధనీక, క్రొత్త సంవత్సరపు పంచాంగము కేలండ్లర్లు వర్తకులకు చాలతక్కువ ధరకు విక్రయించెదము.

ఇవియుగాక మావద్ద స్వదేశీ రాతిపాఠములు గలవు. నిపుణులైన పనివాండ్రచే తయారుచేయబడి చూచుటకు రమ్యములై కన్నట్టును. ధరలు అతిసరసము. ఒకమార్దా రిచ్చిన మాసంగతి మీకే తెలియగలను. వలయువారు చిరునామాలు స్పష్టముగ్నావాయవలయును. రు 5—0—0 మించిన ఆర్డర్లను అడ్వాన్సుతోపంప ప్రార్థితులు.

వలయువారు:—రామా అండ్ కో.,

బుక్ సెల్లర్సు యి ఎడ్యుకేషనల్ పబ్లిషర్సు,

తర్లపాడు, (నెల్లూరుజిల్లా.)





13810